

मुंबई उच्च न्यायालयाचे न्यायमूर्ती, मंत्रीमंडळातील
सदस्य, मुख्य सचिव व मंत्रालयातील अपर मुख्य
सचिव, प्रधान सचिव व सचिव यांच्या वाहन
चालकांना मोबाईल दूरध्वनी देणेबाबत

महाराष्ट्र शासन,
सामान्य प्रशासन विभाग,
शासन निर्णय क्र.टिईएल-११.०५/प्र.क्र.१२/२००५/२२,
मंत्रालय, मुंबई-४०० ०३२,
दिनांक : ५ जून, २००५.

वाचा:- शासन निर्णय, सा.प्र.वि, क्र.टिईएल-१०.००/प्र.क्र.३६/२०००/२२, दि. २७-९-२०००

शासन निर्णय :-

शासन निर्णय, सा.प्र.वि क्र. टिईएल-१०.००/प्र.क्र.३६/२०००/२२, दि. २७-९-२०००
अन्वये प्रशासनात गती येण्यासाठी वरिष्ठ अधिका-यांशी त्वरित संपर्क साधणे सुलभ व्हावे या
हेतूने शासनाने वरिष्ठ अधिका-यांना मोबाईल दूरध्वनी देण्याचा धोरणात्मक निर्णय घेतला आहे.
२. त्या अनुषंगाने आता जबाबदारीच्या पदावर कार्यरत असलेल्या खालील पदाधिकारी व
शासनाच्या अतिवरिष्ठ अधिकारी यांच्या वाहनचालकांना मोबाईल दूरध्वनी देण्याचा निर्णय
शासनाने घेतला आहे :-

अ.क्र	पदाधिकारी/अधिका-याचे नाव	संख्या
१	मा. मुंबई उच्च न्यायालयाचे न्यायमूर्ती क) मुंबई खंडपीठ ३४ ख) नागपूर खंडपीठ १२ ग) औरंगाबाद खंडपीठ १२ घ) पणजी (गोवा) खंडपीठ २	६०
२	मा. मंत्रीमंडळातील सदस्य (कमाल मर्यादा) (मा. मुख्यमंत्री/उपमुख्यमंत्री/मंत्री/राज्यमंत्री)	४३
३	मुख्य सचिव व मंत्रालयातील अपर मुख्य सचिव, प्रधान सचिव, सचिव	६२
	एकूण :	१६५

या निर्णयानुसार वरील १६५ पदाधिकारी व अधिकारी यांच्या वाहनचालकांची संख्या
१६५ असून या वाहनचालकांपैकी मुंबईतील १३९ वाहनचालकांना एमटीएनएल व मुंबई बाहेरील
२६ वाहनचालकांना बीएसएनएलचे अथवा अन्य मोबाईल द्यावयाचे आहेत.

क.सा.प

३. या सर्व मोबाईल दूरध्वनीच्या किंमतीचा हप्ता, मासिक भाडे, टॉक टाईम व त्यावरील सेवा कर या रकमा धरून एकूण रु.३००/- दरमहा २४ महिन्यांपर्यंत व त्यानंतर रु.१७५/- दरमहा एवढी वित्तीय कमाल मर्यादा ठेवण्यात आली असून हा खर्च संबंधित अधिका-यांच्या मोबाईल खर्चाच्या कमाल मर्यादेत समाविष्ट असेल.

४. उपरोक्तलिखित कमाल मर्यादेच्या वर होणा-या खर्चाची प्रतिपूर्ती सदर वाहनचालकांकडून करून घेण्यात यावी. अशी रक्कम वसूल करण्याची जबाबदारी संबंधित कार्यालयाची असेल. तसेच वाहनचालकांची बदली झाल्यास, तो रजेवर असल्यास त्याच्या जागी आलेल्या पर्यायी वाहनचालकास मोबाईल उपलब्ध करून देण्याची तसेच सेवानिवृत्त होणा-या वाहनचालकाकडून मोबाईल दूरध्वनी संच ताब्यात घेण्याची जबाबदारी संबंधित विभागाची राहिल.

५. या बाबीवर होणारा खर्च संबंधित विभागाने त्याच्या मंजूर अंदाजपत्रकातील कार्यालयीन खर्च या लेखाशीर्षाखाली करावा.

६. लॅन्ड लाईन दूरध्वनीची देयके ज्याप्रमाणे शासकीय विभागांकडून मंजूर केली जातात त्याच धर्तीवर मोबाईल दूरध्वनीबाबत देयके संबंधित विभागांनी मंजूर करावीत. व्यक्ति प्रसंगी संबंधित वाहनचालकांनी मोबाईल दूरध्वनीचे देयक स्वतः अदा केल्यास त्याची प्रतिपूर्ती संबंधित विभागाने तात्काळ करावी.

७. सदर शासन निर्णय वित्त विभागाच्या सहमतीने (त्याचा अनौ.संदर्भ क्र.२५७/०५/व्यय-४, दि.२३-३-२००५) निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(रा. का. प्रवार)

सह सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,

मुख्यमंत्री यांचे प्रधान सचिव, मंत्रालय, मुंबई,

उपमुख्यमंत्री यांचे प्रधान सचिव, मंत्रालय, मुंबई,

सर्व मंत्री/राज्यमंत्री यांचे खाजगी सचिव, मंत्रालय, मुंबई,

मुख्य सचिव, महाराष्ट्र शासन, मंत्रालय, मुंबई,

सर्व अपर-मुख्य सचिव/प्रधान सचिव/सचिव, मंत्रालय, मुंबई,

महालेखापाल-१ (लेखा व अनुज्ञेयता) (लेखा परीक्षा) महाराष्ट्र, मुंबई,

महालेखापाल-२ (लेखा व अनुज्ञेयता) (लेखा परीक्षा) महाराष्ट्र, नागपूर,

अधिदान व लेखा अधिकारी, मुंबई,

निर्वाह लेखा परीक्षा अधिकारी, मुंबई,

सर्व मंत्रालयीन विभाग, मंत्रालय, मुंबई,

सामान्य प्रशासन विभागातील सर्व कार्यासने,

निवड नस्ती (२ प्रती)